



سنڌو پارٽي

درجو ستون

سنڌي



ڇاپو پهريون : ۲۰۱۷

© مهاراشتر راجيه پائيه پُستڪ نرمتي و اَپياسڪرم سنشودن منڊل، پڻي-۱۴۱۰۰۴
مهاراشتر راجيه پائيه پُستڪ نرمتي و اَپياس ڪرم سنشودن منڊل، وٽ هن ڪتاب جا سڀ حق
واسطا محفوظ آهن. هن ڪتاب جو ڪوبه ٽڪر ڊائريڪٽر، مهاراشتر راجيه پائيه پُستڪ منڊل
جي لکيل اجازت کان سواءِ ڪٿي نٿو سگهجي.

سنڌي پاشا سمنتي ۽
اَپياس گت سمنتي

ڊاڪٽر ديال 'آشا' سپاڻي
شري آشوک ڪملداس مڪتا ميمبر
شري ميران مهيش گدواڻي ميمبر
شري وجيه راجڪمار منڱلاڻي ميمبر
شري گوورڊن شرما 'گهايل' ميمبر
شريمتي راجيشري جينانند ٽيڪچنداڻي ميمبر
شري ڪاجل اَنيل رامچنداڻي ميمبر

سنڀوڪ

شريمتي ڪيتڪي جاني
(انچارج وشيش اڏڪاري سنڌي)

سنڀوڪ سهايه

شريمتي گيتا گڻيش ناڪر
(ڪاپي رائٽر، سنڌي)

ٽائپ سبٽنگ

ڪرشنا انٽرپرائيز، ڪئمپ، پوني
اَنينا ماکيجا، جانڪي موٽواڻي M:3131773289
ڪماري سوپنالي وجيه ڪمار اپاڏيه

چترڪار

نرمتي

شري سچيتانند آقڙي (مڪيه نرمتي آفيسر)
شري سنڊپ آجڱانوڪر (نرمتي اڏڪاري)

پرڪاشڪ

شري وويڪ اُتمر گوساوي،
پائيه پُستڪ نرمتي منڊل،
پرياديوي، ممبئي - ۲۵.

ڪاغذ

۷۰ جي. ايس. ايم. ڪريم وو

پرنٽنگ آرڊر

N/PB/2017-18/

ڇاپيندڙ

سرڪاري فيصلو نمبر: اڀياس ۲۱۱۶ (پر.ڪر ۱۶ / ۴۳) ايس.ڊي.۴. تاريخ ۱۶.۴.۲۵ موجب اسٽاپٽ ڪيل
ڪو آڊرينٽينگ ڪاميٽيءَ جي تا. ۷.۳.۳۱ جي ميٽنگ ۾ هي درسي ڪتاب طيءَ ڪرڻ لاءِ مختصر منظوري ڏني ويئي.



مهاراڻي راجپوت پائيه پستڪ فرم تي و
اڀياس ڪرم سنشودن منڊل، ڀٽي.



پر واري 'ڪيو آر ڪوڊ' کي سمارٽ فون ذريعي اسڪين ڪري
سڃاڻي ٿو. ان وسيلي توهان کي پڙهڻ / پڙهائڻ لاءِ ڪارائتيون
لنڪس (URL) ملنديون.



ڀارت جو سنوڌان

ديباچو

اسين ڀارت جا لوڪ، ڀارت کي هڪ مڪمل طور
خودمختيار سماجواڊي سَرو ڌرم ۽ سر-ڀاؤ وارو
لوڪشاهي گُٺرا جيئڻ لاءِ گنڀيرتا سان فيصلو
ڪري ۽ انهيءَ جي سڀني ناگرڪن کي :

سماجڪ، آرٿڪ ۽ راجنيتڪ نڀاءُ، ويچار، اظهار،
وشواس، شرڌا ۽ اڀاسنا جي آزاديءَ جي درجي ۽ موقعي
جي سمانتا؛ خاطريءَ سان حاصل ڪرائڻ ۽ انهن
سڀني ۾ شخصي سؤمان ۽ راشتر جي ايڪتا توڙي
اڪنڊتا جي خاطري ڏيندڙ ڀائڻپڄارو وڌائڻ لاءِ.

اسان جي هن سنوڌان سڀا ۾ اڄ تاريخ چويهين
نومبر، ۱۹۴۹ جي ڏينهن، هن ذريعي هيءُ سنوڌان
سويڪار ڪري، ان کي قانون جي روپ ۾ ڀاڱي
ارڻ ڪريون ٿا.

راشتر گيت

جَنَ گَنَ مَنَ اَڌيناڻڪَ جِيَهَ هِي،
پَارَتَ پَاڳِيَهَ وَڌاتا
پَنجابَ، سنڌَ، گُجراتَ، مَراڻا،
دراوڙَ، اُتڪَلَ، بَنگَ،
ونڌِيَهَ، هَماچَلَ، يَمُنا، گَنڌا،
اُچِڪَلَ، جَلِ ڌَ تَرَنگَ،
تَوَ شُپَ نامي جاڳي،
تَوَ شُپَ آشيس ماڳي،
گاهي تَوَ جِيَهَ - گاڻا،
جَنَ گَنَ - مَنَڱَلَ داڻڪَ جِيَهَ هِي
پارت پَاڳِيَهَ وَڌاتا،
جِيَهَ هِي، جِيَهَ هِي، جِيَهَ هِي،
جِيَهَ جِيَهَ جِيَهَ هِي،

پرڻگيا

’پارت منهنجو ديش آهي. سڀ
پارتواسي منهنجا ڀائر ۽ ڀينر آهن.
مونکي پنهنجي ديش لاءِ پيار آهي ۽
مونکي ان جي شاندار ۽ طرح طرح جي
ورثي تي گورو آهي. مان سدائين ان جي
لائق ٿيڻ جو جتن ڪندو رهندس.
مان پنهنجن مٿن مائٽن، اُستادن ۽
سڀني بزرگن جو سمنان ڪندس ۽ هر
ڪنهن سان فضيلت ڀريو ورتاءُ ڪندس.
مان پرڻگيا ٿو ڪريان ته مان
پنهنجي ديش ۽ ديشواسين سان سڄو ٿي
رهندس. انهن جي ڪلياڻ ۽ آسودگيءَ
۾ ئي منهنجو سک سمايل آهي.’

پرستونا

پيارا شاگرد دوستو

توهان سڀني جو درجي ستين ۾ سواگت آهي. هن کان اڳ واري درجي ۾ به توهان سنڌو پارٽي ڪتاب پڙهيو آهي. درجي ستين جو هي درسي ڪتاب اوهانجي هٿن ۾ ڏيندي اسان کي بيحد خوشي ٿي رهي آهي.

دوستو سنڌي ٻولي سڀني نموني ڳالهائڻ ٻولهائڻ اچڻ لاءِ اوهانجو لفظن جو خزانو چڱو هجي. ان لاءِ هن درسي ڪتاب جون آکاڻيون، گفتگو، سبق - ڪوتائون گيت پڙهي نوان نوان لفظ، اصطلاح، چوڻيون سکڻ لاءِ ملنديون. اسان کي ائين ٿو لڳي ته هي ڪتاب پڙهي توهانجو مائٽر پاشا لاءِ پيار وڌي.

توهان کي وڻي ان لاءِ درسي ڪتاب ۾ لفظن جي راند، ڳجهارت، ماڻ ۾ پڙهو. پاڻ ڪريان. پاڻ سڪان، چتر ڇاپيو، ٻڌايو، جملا بدلائي لکو. اهڙي نموني جو انيڪ مشغوليون ڏنيون آهن. ساڳي نموني وياڪرڻ جا الڳ الڳ روپ سڀني نموني ڏنا ويا آهن. ان کان سواءِ نئين نموني جي بدلاڻ ڳالهائڻ ۽ لکڻ جو موقعو مليل آهي. توهان کي موبائيل، ڪامپيوٽر سڌائڻ سان واپرائڻ اچي ٿو. هن ٽيڪنيڪ جو اڀياس ۾ اڀيو ٿو. ان نظريي سان ڪجهه مشغوليون ڏنل آهي سنڌي پاشا سکڻ وقت ان مان ڪجهه سکڻ. سماجڪ مسئلا سمجهڻ ۽ اُهي حل ڪرڻ لاءِ اُن تڻ هجي. اهو به اهميت وارو آهي. ان نظريي سان درسي ڪتاب ۾ آيل سبق، مشغولي ۽ اڀياس جو ويچار ڪريو.

هي درسي ڪتاب توهان کي وڻيو ڇا، اهو اسان کي ٻڌائيندا. توهان سڀني کي شپ ڪامنائون.

(ڊاڪٽر سُنيل مڱر)

سنڇالڪ

پڻي:

مهاراشٽر راجيه پائيه پُستڪ نرمٽي وَ
آپياسڪرم سنشودن منڊل، پڻي.

تاريخ ۲۸ مارچ ۲۰۱۷، چيتي چند
پارٽيه سوريه: ۷ چيت ۱۹۳۹

درجو ستون

سنڌي ڪامپوزٽ (گڏيل) ڪورس - سنڌو پارٽي

آپياس ڪرم

- ’مهاراشر راجه آپياسڪرم خاڪو- ۲۰۱۲‘ موجب سڪڻ سيڪارڻ جي ترتيب ۾ وقت جي ضرورتن موجب مناسب تبديليون آنديون ويون آهن.
- درجو ستون - سنڌو پارٽي ڪتاب تيار ڪرڻ وقت هيٺيان مقصد نظر هيٺ رکيا ويا آهن.
- درسي ڪتاب ۾ ڏنل نثر جي مواد کي شاگرد سمجھي سگھي. درسي ڪتاب ۾ سمايل نظم ڀاڱي ۾ ڪوتائن جي پاڻ کي شاگرد سمجھي سگھي.
- نثر ۽ نظم سان لاڳاپو رکندڙ توڙي لاڳاپو نه رکندڙ مشغولين ۾ چاهه ۽ وندر سان بهرو وٺي شاگرد پنهنجي اظهار شڪتي، ڪلپنا شڪتي، عملي شڪتي ۽ سرجڻ شڪتي وڌائي سگھي.
- ’پاڻ سڪان، پاڻ ڪريان، مٽي تي عمل ڪري شاگرد پنهنجو آتم وشواس وڌائي سگھي.
- ڏسي ۽ ٻڌي ڪري شاگرد بنا چوڪن ڪرڻ جي هنر وڌائي سگھي.
- ساهتيه جي الڳ الڳ قسمن پڙهڻ جو آئند ماڻي سگھي.
- گهر، رنڌڻو، کاڌو، قدرت، وڻ انهن سان لاڳاپو رکندڙ شين جا نالا ٻڌائي ۽ لکي سگھي.
- صحت، پرياورڻ، سماجڪ مسئلن بابت، شاگرد ۾ سجاڳي اچي.
- گهر، سکول، پاڙو، سماج ۽ ديش ڏانهن جوابداريون شاگرد سمجھي سگھي.
- گهر، پسگردائيءَ وارا آزمودا، گهٽتائون، ڪلاس ۾ دوستن سان ونڊي سگھي، ۽ انهن سان لاڳاپو رکندڙ گفتگوءَ ۾ پختائيءَ سان پنهنجا ويچار پيش ڪري سگھي.
- خط ۽ ننڍا مضمون ۽ آکاڻيون لکي سگھي.

فهرست

نمبر	سبق جو نالو	ليکڪ جو نالو	صفح
۱.	پرارتنا (بيت)	گورڏن شرما ”گهايل“	1
۲.	ماحول	ڊا. شيام بنيجا ’بيقرار‘	3
۳.	سڄو شراڌ	---	7
۴.	گلزار ڪريون (بيت)	هوتو سندو پياسي	10
۵.	ساڌو واسواڻي	ڊا. ڪنيالال ليکواڻي	14
۶.	ويڙ جوڻ (بيت)	موتيرام هيراننداڻي ’موتي‘	17
۷.	درخواست	---	20
۸.	کاغذ جي ڪهاڻي	----	22
۹.	پڪي (بيت)	ڊا. ديال آشا	26
۱۰.	سُنيتا جي سياڻپ	پوجا خانچنداڻي	29
۱۱.	وَلَّ تَغ ۽ ٻيلا	ديپچندر تلوڪچند ٻيلاڻي	33

۱. پرار ٿنا

ٻڌو. ٻڌو.



اهڙي مَهر ڪيو پڳوان،
مٽي وڃي من مان آڳيان،
هر دم هَلتِ هَلون ٺوڙت جي،
ڪنهنجو ڪين ڪيون نقصان.
ڪريون علم تي عمل سڌا ٿين،
ڏاٽر! ڏيو اهڙو وردان.
ڪنهن سان ڪين ڪيون چڪتاڻ،
پاڻيون سڀني کي سڌا سمان.
ماڻهون مرون مڙيئي سڀ جيو،
حاصل ڪن تنهنجا احسان.
قدرت جي ڪڙ ڪڙ ڀر مالڪ،
ظاهر تنهنجو آهي شان.

نوان لفظ:

مَهر - ديا مٽي - دُور ٿئي آڳيان - اڻ ڄاڻائي ٺوڙت - حليمائي
عمل - وڌيا عمل - پوئواري ڏاٽر - ڏيندڙ مرون - جانور احسان - مهر بانڻيون، ڀلايون

آپياس

سوال - ۱: هيٺين سوالن جا جواب لکو

- (۱) پڳوان جي مهر سان ڇا ٿيندو؟
- (۲) آسانڪي ڪهڙي هَلتِ هَلڻ گهرجي؟
- (۳) ڏاٽر کان ڪهڙو وردان گهريو ويو آهي؟
- (۴) ايشور جا احسان ڪنهن ڪنهن تي آهن؟
- (۵) پر ماتما جو شان ڪٿي ظاهر آهي؟

سوال ۲: بيت جون ستون پوريون ڪريو.

- (۱) آهڙي مهر من مان آڳيان.
 (۲) ڪنهن سان ڪين سدا سمان.
 (۳) قدرت جي آهي شان.

سوال ۳: - هيٺيان لفظ جملن ۾ آڻيو.

مهر، نوڙت، عمل، وردان، چڪتاڻ، آحسان

سوال ۴: هيٺين لفظن جون صفتون ٺاهيو.

آڳيان، علم، سمانتا، قدرت، شان

هدايت:- ماستر پراڻنا لاءِ تال سان پڙهي ٻڌائيندو ۽ شاگردن کان چواڻيندو.
مشغولي:- شاگرد ڪجهه ڪتاب نظر مان ڪڍي هڪڙو پراڻنا گيت گهران لکي کڻي ايندا.

پورڪ آڀياس

(الف) بيت تي آڌار رکندڙ مشغوليون.

- (۱) ”هردم هلت“ اهي لفظ ساڳئي آکر ”هم“ سان سان شروع ٿيندڙ آهن. آهڙا ٻيا مثال ڳولهي لکو.
 (۲) علم ۽ عمل ۾ فرق لکو.
 (۳) ”وردان“ جا هم آوازي لفظ لکو.
 (۴) ”پڳوان“ جا ساڳئي معنيٰ وارا لفظ ڳولهي لکو.

(ب) هيٺين بيتن جي ستن کي نثري روپ ۾ لکو.

- (۱) ڪنهنجو ڪين ڪيون نقصان
 (۲) حاصل ڪن تنهنجا آحسان
 (۳) ظاهر آهي تنهنجو شان
 (۴) ڏيو آهڙو وردان


پاڻ ڪريان - پاڻ سڪان

(۱) مٿئين ۽ هيٺئين ٿول ۾ ساڳيو آکر رکي جدا جدا لفظ تيار ڪريو:-

مثال	(۱)	(۲)	(۳)	(۴)	(۵)
ت					
خ					
ت					

۲. ماحول

ٻُڌو. پڙهو. سمجھو ۽ عمل ۾ آڻيو.



ڳوٺن ۾ روزگار جا وسيلَ پورا ميسر نه هوندا آهن. ڳوٺن جا رهواسي ان ڪري پنهنجي آجيوڪا لاءِ شهرن ڏانهن ويندا آهن. کين اُتي ڪنهن ننڍي وڏي ڪارخاني يا ڪنهن آفيس ۾ نوڪري ملي ويندي آهي. ڪي ڳوٺاڻا وري مزوري ڪري يا هٿ گاڏي هلائي، شيون وڪڻي پنهنجو پيٽ پالڻ ٿا. شهرن جي آدمشماري وڌندي رهي ٿي ۽ اُهي وڌيڪَ ڳٽيل بُلجندا وڃن ٿا. ڳوٺن جي هوا سُڌ، وڻندڙ ۽ صحت بخش هوندي آهي. شهرن ۾ تازي هوا مُشڪل ملندي آهي، انڪري شهري ماڻهو اڪثر بيمارين ۾ مبتلا هوندا آهن.

شهرن جي صاف هوا کي جيڪي عناصر خراب ڪن ٿا، اُهي آهن:

- ڪارخانن مان نڪرندڙ دونهون ۽ زهريليون گئسون.

- بَسين، موٽر گاڏين ۽ ٻين واهڻن جو دونهون.

- آمدرفت سبب ڦهلجندڙ مٽي ۽ اڏامندڙ دڙ.

اڪثر ڏٺو ويو آهي ته شهرن جي پسگردائيءَ ۾ ڪيترائي ڪارخانا هوندا آهن، جن جو دونهون رات ڏينهن هوا کي خراب ڪندو رهي ٿو. ان کانسواءِ ڪارخانن مان نڪرندڙ ڪيميائي پدارتن سبب ٿيل گندو پاڻي، جنهن به نديءَ يا نالي ۾ پوندو آهي، انهن جو پاڻي به خراب ٿي پوندو

آهي. اُهو پاڻي پيئڻ ته پري، پر ٻين ڪمن لاءِ به ڪارگر نه هوندو آهي. اُهو پاڻي بَدبوءَ ڦهلائي هئا
 ڪي خراب ڪندو آهي.

اڄ هر شهر ۾ موٽر ڪارون، موٽر سائڪلون، اسڪوٽر ۽ آٽورڪشائون پڻ وڌنديون رهن ٿيون. انهن
 واهڻن جي دونهين ڪري به وايو منڊل اُشد بڻجي ٿو.

شهرن ۾ اهڙو ڪو رستو مشڪل ملندو، جتي آمدرفت سبب دونهين سان گڏ مٽي نه اڏامندي
 هجي. اها مٽي ۽ دَر گهرن، دوڪاندارن چاهي راهگيرن لاءِ نقصانڪار ٿئي ٿي.

هوا جي اُشدتا سبب شهري ماڻهن جي تندرستي بگڙجي ٿي. اِهوئي ڪارڻ آهي جو اڄ جي شهري
 وِٽاورڻ ۾ زڪام، ڪنگهه، سِڪو ۽ ٽي.بيءَ جهڙيون بيماريون عام بڻجي پيون آهن.

ڀارت سرڪار طرفان وايومنڊل کي شد رڪڻ لاءِ الڳ وڻاڻ قائم ڪيل آهي. ڪارخانن واري ايراضي
 شهر کان ٻاهر مقرر ڪئي ويئي آهي.

هيٺ ڄاڻايل اپاءَ عمل ۾ آڻڻ سان شهري ماحول کي ڪي قدر شد رڪي سگهجي ٿو.

هر شهر ۾ جڳهه جڳهه تي وڻ پوکيا وڃن، جيئن هوا صاف ٿيندي رهي. ڪارخانن جو ڪيميائي
 پڌارتن وارو پاڻي ندين، نالن ۾ شڌيڪرڻ ڪريا ڪرڻ کانپوءِ ئي ڇڏڻ گهرجي. رستا سٺا ۽ ويڪرا هئڻ
 گهرجن ته جيئن مٽي گهٽ، اڏامي. موٽر واهڻ گهٽ ۾ گهٽ دونهون ڦهلائين، ان لاءِ انهن جي وقت
 به وقت چڪاس ڪرڻ گهرجي.

نوان لفظ:

وايومنڊل = وِٽاورڻ، ماحول	آجيوڪا = روزي روٽي	وسيلا = ساڌن،
عناصر = جُزا	ڪارگر = ڪمائتو	پسگردائي = آس پاس.
مُبتلا = قاتل (ورتل)	شڌيڪرڻ = صاف ڪرڻ.	



سوال ۱: هيٺين سوالن جا ٿوري ۾ جواب لکو:-

- (۱) ڳوٺن جا رهواسي شهرن ڏانهن ڇو ٿا وڃڻ چاهين؟
- (۲) ڳوٺن جي آبهوا ڪهڙي هوندي آهي؟
- (۳) شهر وڌيڪ ڳتيل ڇو ٿا بڻجدا وڃن؟
- (۴) وڻن پوکڻ مان ڪهڙا فائدا آهن؟
- (۵) شهرن جي آبهوا خراب ڇو ٿئي ٿي؟
- (۶) ماحول کي شد ڪرڻ لاءِ ڪهڙا اپاءَ ٻڌايا ويا آهن؟

سوال ۲: هيٺين جا ضد لکو:۔

شد، بدبوء، ويڪرا، نقصان

سوال ۳: هيٺين جون صفتون ٺاهيو:

صحت، زهر، شهر، تندرستي،

هدايت: ماستر شاگردن کي ٻڌائيندو ته صحتمند زندگيءَ لاءِ ڇا ڇا ضروري آهي.
مشغولي: توهان پنهنجي ماحول کي صاف سترو رکڻ لاءِ ڪهڙا اپاءَ وٺندا؟ لکو.

پورڪ آڀياس

(۱) مثال موجب خاڪو پورو ڪريو.

جملو	صحيح	غلط
مثال:- وڻ ٻوٽا شهر جا ڦٽڻ آھن.	✓	×
۱. واهڻ جي وقت به وقت ديڪه - پال ڪرڻ گهرجي.		
۲. ندين جي ڪنارن تي واهڻ ڏوڻ گهرجن.		
۳. واهڻ جي غلاظتن جو انداز PUC (Pollution under controll) دواران چڪاس ڪرائڻ گهرجي.		
۴. جهنگلن کي ناس ڪرڻ سان برسات پوي ٿي.		
۵. ڪارخاني وارن کي پنهنجي پسگردائيءَ ۾ وڻ پوکڻ گهرجن.		
۶. کاڌي رڌڻ لاءِ ڪانيون نه ٻارڻ گهرجن.		
۷. ٽرئفڪ سگنلن تي واهڻ کي چالو ڪري نه رکڻ گهرجي.		
۸. هوا جي غلاظتن سبب ڪالرا جي بيماري ٿئي ٿي.		

(۲) سبق مان اهڙا پنج سنڌي لفظ ٻولهجي لکو، جيڪي هندي ڀاشا ۾ به ساڳيا لفظ ڪم آڻجن ٿا.

مثال :- شد، هوا....

(۳) گوڙ شور - آواز جي غليظائيءَ بابت پنج - ست جُملا لکو.

فعل اُهو لفظ آهي. جنهن مان هئڻ، ڪرڻ، سهڻ يا ٿيڻ جي معنيٰ نڪري. فعل کانسواءِ جملو ڪابه معنيٰ نه ڏيکاري سگهندو آهي.

(۱) مثال طور:- نانڪ انب ڪاٽي ٿو.

هن ست ۾ فعل آهي ڪاٽي ٿو. اهو فعل ڪاٽڻ جو ڪم ٻڌائي ٿو.

(۲) جمنا خط لکيو. (هن ست مان ڪرڻ جي معنيٰ نڪري ٿي.)

هن ست ۾ فعل آهي لکيو. اهو فعل لکڻ جو ڪم ٻڌائي ٿو.

هيٺ ڏنل جملن مان فعل چونڊي لکو:-

(۱) جادوگر کيل ڏيکاري ٿو.

(۲) رام ممبئي گهمڻ ويندو.

(۳) شڪاريءَ شينهن ماريو.

(۴) سنيٽا ڏاڙهون خريد ڪيا.

(۵) هرڻي ڊوڙي ٿي.

(۶) نيٽا زيتون کاڌو.

(۷) چوڪريءَ سبق پڙهيو.

ڀاڻ ڪريان - ڀاڻ سڪان

’دوراندیش‘ لفظ ۾ سمايل اکرن مان ڪيترائي نوان لفظ ٺهي سگهن ٿا. اهڙا نوان لفظ ڪم آڻي

هيٺيان خال ڀريو.

مثال: بيمار ٿيڻ تي ڊاڪٽر مريض کي دوا ڏيندو آهي.

(۱) راجيش جو ڪرڪيٽ ----- ۾ شوق آهي.

(۲) ----- تي کڙڪو ٻڌي مان تڪڙو ويس.

(۳) وقت نه وڃاءِ اسڪول ۾ ----- ٿي ويندو.

(۴) جهڙو ----- تهڙو من.

(۵) اسانجي ----- جو نالو پارت آهي.

(۶) اسانکي هميشه پنهنجي ديش جو ----- وڌائڻ گهرجي.

(۷) ٽي.وي. ريڊيو، سنيما گهر ----- جا وسيل آهن.

(۸) تيز برسات سبب فوت بال جي راند ----- ڪئي ويئي.

(۹) ٻُڌاپي ۾ رما ٻائيءَ جي ----- گهٽجي ويئي.

(۱۰) ٻُڌاپي ۾ ----- سفيد ٿي ويندا آهن.

۳. سڄو شراڻ

ٻڌو. پڙهو ۽ سمجھو:



سنت ايڪنات جي پيءُ جو شراڻ هو. برهمڻن کي ڪارائڻ لاءِ هن اٺيڪ سواڊي طعام تيار ڪرايا ۽ پوءِ برهمڻن کي نيوتو موڪليائين. هيٺ ٿي برهمڻن جي اچڻ جو انتظار ڪرڻ لڳو.

ايتري ۾ هن ڏٺو ته هڪ نهايت ئي غريب ماڻهو، ڦاٽل ڪپڙن ۾، سندس سامهون بيهي چٽي رهيو آهي ”سائين، مان ڪيترن ڏينهن کان بڪايل آهيان. مون تي ڏيا ڪريو ته مان بڪو وڃان مري ويندس.“

”اڄ پيارا اندر آڃ.“ سنت ايڪنات هن کي آسڻ تي وهاريو ۽ پيٽ ڀري پوڄن ڪرايو. هو پوڄن ڪري ٿي رهيو هو ته ايتري ۾ برهمڻ به سندس پيءُ جو شراڻ کائڻ لاءِ اچي پهتا. سنت ايڪنات اڳيان اچي، انهن جو سواڻ ڪيو.

برهمڻ اهو ڏسي بيحد ڪاوڙجي ويا ته شراڻ لاءِ تيار ڪيل پوڄن، هنن کان اڳ ڪو مسڪين کائي رهيو هو.

اسان کي پنهنجي پٽن جي شانتيءَ لاءِ گهرايو اٿيئي يا اسان جو ايمان ڪرڻ لاءِ، برهمڻ ٻڙ ٻڙائڻ لڳا. ايڪنات هٿ جوڙي چوڻ لڳو، ”برهمڻ ديوتا، هيءُ غريب بڪو ۾ پاڻه ٿي رهيو هو. هن کي پوڄن

نه ڪرائي، مهاڀاپ جو ڀاڳي ٿيان ها. توهان اها ڳالهه ڇڏي ڏيو ۽ اندر اچي آرام سان پوڄن ڪريو.“

”نه، اسين بڪياڻي وڃي رهيا آهيون. هيٺ تر تنهنجا پتر به بڪ مرندا. تون نرڪ ۾ ويندين.“

برهمڻ ڪروڙ وڃان، ايڪناٽ کي گهٽ وڌ ڳالهائيندا، اتان بنا پوڄن ڪرڻ جي وڃڻ لڳا.

اڇانڪ غريب بڪايل جي چهري تي هڪ شڪل اُڀري آئي سڀني ڏٺو ته اها سنت ايڪناٽ جي پتا جي شڪل هئي.

ايڪناٽ موٽي ويندڙ برهمڻن کي چيو، ”مان هن غريب کي پوڄن ڪرائي پوريءَ طرح ترپت آهيان.“

غريب جي چهري تي سنت ايڪناٽ جي پتا جي شڪل ڏسي، انهن براهمڻن جو گهمندڙ چور چور ٿي ويو.

نوان لفظ:

طعام - کاڌا	بڪ ۾ پاهه ٿيڻ - بڪ ۾ مرڻ	مسڪين - غريب
چور چور ٿيڻ - ناس ٿيڻ	گهمندڙي - ايمان	پتر - سرگواسي مائٽ



سوال ۱:- هيٺين سوالن جا جواب لکو:-

- ۱) سنت ايڪناٽ پيءُ جو شراڙ ڪيئن ڪيو؟
- ۲) برهمڻ ڇو ڪاوڙجي ويا؟
- ۳) ايڪناٽ برهمڻن کي ڪهڙي وينتي ڪئي؟
- ۴) برهمڻن جو گهمندڙ ڪيئن چور چور ٿي ويو؟

سوال ۲: هيٺيان جملا ڪنهن ڪنهن کي چيا آهن؟

- ۱) ”مون تي ديا ڪريو نه ته مان بڪ وڃان مري ويندس.“
- ۲) ”پنهنجي پترن جي شانتيءَ لاءِ گهرايو اٿئي يا اسانجو ايمان ڪرڻ لاءِ؟“
- ۳) ”هيٺ تر تنهنجا پتر به بڪ مرندا. تون نرڪ ۾ ويندين.“
- ۴) ”مان هن غريب کي پوڄن ڪرائي پوريءَ طرح ترپت آهيان.“

سوال ۳: خال ڀريو.

- ۱) سنت ايڪناٽ جي پيءُ جو ----- هو.
- ۲) برهمڻ اهو ڏسي بيحد ----- ويا.
- ۳) برهمڻ اهو ڏسي بيحد ----- ويا.
- ۴) توهان اها ڳالهه ڇڏي ڏيو ۽ اندر اچي ----- سان پوڄن ڪريو.
- ۵) اڇانڪ غريب بڪايل جي ----- تي هڪ شڪل اُڀري آئي.

سوال ۴ الف: هيٺين جا ضد لکو:-

(۱) غريب (۲) پاپ (۳) شانتِي (۴) آڳيان (۵) نرڪ

ب: هيٺين جي جنس بدلايو:-

(۱) سنت (۲) نوڪر (۳) پيءُ (۴) ماسي (۵) برهمڻ

ث: ساڳي معنيٰ وارن لفظن جا جوڙا ملايو:-

(۱) اوچتو	(۱) کاوڙ
(۲) غريب	(۲) آڇانڪ
(۳) کاڌا	(۳) مسڪين
(۴) غصو	(۴) طعام

هدايت :- ماستر ٻارن کي آندو شواس کان پري رهڻ جي نصيحت ڏيندو.
مشغولي: آڇ سماج ۾ آندو شواس جون ڪهڙيون ڳالهائون آهن، اها ڄاڻ حاصل ڪري لکو.

پورڪ آڀياس

سبق جي ٽڪر تي مشغوليون

برهمڻ ڪروڙ وڇان ----- گهمند چور چور ٿي ويو.

(الف) برٽڪيٽ ۾ ڏنل هدايت موجب ڄملا لکو:-

- (۱) سڀني ڏٺو (ڏٺو لفظ بدران 'نظر' لفظ ڪم آڻي ڄملا وري ٺاهي لکو).
- (۲) انهن برهمڻن جو گهمند چور چور ٿي ويو. (ليڪ ڏنل لفظن بدران ٻيا مناسب لفظ لکي ڄملا وري ٺاهي لکو).
- (۳) برهمڻ ڪروڙ وڇان، ايڪناٽ کي گهٽ وڌ ڳالهائيندا، اتان بنا پوڄن ڪرڻ جي وڃڻ لڳا.
(ان جملي ۾ "ڪانسواءِ" لفظ ڪم آڻي ڄملا وري لکو).
- (۴) اها سنت ايڪناٽ جي پتا جي شڪل هئي (ليڪ ڏنل لفظ گرامر موجب سڃاڻو).

(ب) ٽڪر مان اسر، فعل، ضمير ڳولهي لکو.

(ث) هيٺ ڏنل مهان هستين کي سڃاڻو ۽ انهن جي باري ۾ ڄاڻ حاصل ڪري لکو:-



۴. گلزار ڪريون

پڙهڻو. ڳايو.



پونءَ = ڌرتي،

سنتان = اولاد
مانوتا = انسانيت.

اچو ته جڳهه گلزار ڪريون،
پريت ڀريو وهنوار ڪريون.

مالڪ جي سنتان اسين سڀ،
سڀ سان پيار ٿي پيار ڪريون.

سرگهه بڻايون پونءَ جهان جي،
ماتا جو سينگار ڪريون.

ڀاڙ وڻون جئن ساري جڳهه کي،
راهه اها اختيار ڪريون.

مانوتا جي مڌر مُشڪ سان،
روح سدا ٿمٽار ڪريون.

نوان لفظ:

گلزار = باغ
اختيار ڪرڻ = اپنائڻ

آپياس

سوال ۱: هيٺين سوالن جا جواب لکو.

- ۱) اسين جڳهه سان ڪهڙو وهنوار ڪريون؟
- ۲) اسين سڀ ڪنهنجي سنتان آهيون؟
- ۳) جهان کي ڇا بڻايون؟
- ۴) روح کي ڇا سان ٿمٽار ڪريون؟

سوال ۲: بيت جي آڌار تي سئون پوريون ڪريو.

- ۱) مالڪ جي پيار ڪريون.
- ۲) ڀاڙ وڻون اختيار ڪريون.
- ۳) مانوتا جي ڪريون.

سوال ۳: هيٺ ڏنل لفظ جملن ۾ ڪم آيو.

پريت، سنتان، سرگهه، سينگار، مُشڪ، روح

هدايت: ماستر شاگردن کي هيءُ بيت آثرائتي نموني پڙهي ٻڌائيندو ۽ چواڻيندو.

مشغولي: ماستر شاگردن کي چوندو ته ”آسان کي مائٽر پوميءَ لاءِ ڇا ڇا ڪرڻ گهرجي.“
وشيءَ تي گهران اٺ جملا لکي اچن.

پورڪ آڀياس

(۱) هيٺ ڏنل بيت جي ستن کي نثري روپ ۾ لکو:-

(۱) پاڻ وڻون جڻن ساري جڳهه کي

(۲) مالڪ جي سنتان آسپن سپ

(۳) سرڳهه بڻايون پيونءَ

(۴) راهه اها اختيار ڪريون.

(۲) هيٺ ڏنل ٽڪر ۾ مناسب لفظ چونڊي خال ڀريو:-

جڳهه، مُشڪ، مڏر، گلزار، مائٽا، پريت

اڄ سينا ڏاڍي خوش هئي.

هڪ جي مندر ۾ هوءَ

هڪ گيت ڳائڻ واري هئي.

جلدي جلدي تيار ٿي، پنهنجي

گهر جي مان گلاب جو گل پئي،

منهن تي آئي،

اُن جي رڪوالي کي

ياد ڪري، هوءَ مندر ڏانهن رواني ٿي.

(۳) بيت مان حاصل ٿيندڙ گهٽ ۾ گهٽ پنجن سٺن بابت لکو:-

(۴) هيٺ ڏنل لفظن مان هر آوازي لفظ، ساڳئي اکر سان شروع ٿيندڙ لفظ ۽ هڪ ٻئي جا،
اُبتڙ لفظ - اهڙا جوڙا چونڊي لکو:-

سرڳهه، جهان، جڳهه، اختيار،

مشڪ، راهه، پيار،

نفرت، مٺو، ٿمٽار،





گلزار، مانوٽا، نرڳهه،

واهه، کٽو، روح، خالي، وهنوار،

پاڻ ڪريان - پاڻ سڪان

۱. هيٺين لفظن جا لاڳاپو رکندڙ لفظ لکو.

مثال:-



۲. ڏسو. ڇا چيو ۽ ٻڌايو:-

۳. ماستر شاگردن کي مومل راڻو ۽ ليلا چنيسر سنڌي لوڪ ڪهاڻيون ٻڌائيندو. ۽ شاگردن کي پنهنجي لفظن ۾ ٻڌائڻ لاءِ چوندو.



۲. مثال ڏسي خاڪو پورو ڪريو.

مثال:- ٻن ڦيٽن واري گاڏي - ٻه ڦيٽي گاڏي.

جتي چار رستا ملندا آهن.	ماما جو پٽ	
جتي ٽي رستا ملندا آهن	پيٽ جي ڌيءَ	
ڏهن سالن جو مڏو	جيڪو ماڻهو ڪاٻي هٿ سان ڪم ڪري	
سو سالن جو مڏو	جنهن شيءِ جي ڌار تيز نه هجي	
ست ڏينهن	ماڻهن وچ ۾ ٿيندڙ ڳالهه ٻولهي.	
گهڻو ڳالهائيندڙ ماڻهو	جنهن شيءِ جي آر پار ڏسي سگهجي.	

(۳) 'ڏاڙهي' لفظ مان اکر چونڊي نوان لفظ ٺاهي هيٺ ڏنل جملن ۾ ڪم آڻي خال ڀريو.

(۱) تمام گهڻو ڪم ڪري منهنجو ----- ٿو ڪڙڪي.

(۲) ڇڏ آياڻپ، ----- ٿي.

(۳) ڏوبوءَ ڪپڙن جي ----- هيٺ رکي.

(۴) رام چيو ----- منهنجا ڪتاب آهن.

(۵) ڪتي جي ----- ٻڌي ٻار پڇي ويو.

پروليون سليو



(۲) جھونو ٿيندو وڃي مڪان،
اندر ويٺل سدا جو ان،



(۱) پاڻيءَ پڻ مان ڪجهه پي ناهيان،
ته به پاڻيءَ تي ترندي آهيان.



(۳) وَٽ تي آهي، پنڇي ناهي؛
ڏاڙهي آهي، قاضي ناهي،
پاڻي چلڪي، برتن ناهي؛
ڄمڻ مرڻ تي گهربل آهي.



(۴) پينر ٻيئي پياريون پياريون؛
ساري جڳ کي ڇاڇڻ واريون،
هڪ ٻئي جي ڀرسان ئي گهارن؛
مگر تڏهن پي ڌار گذارن.

نوٽ: (۱) ڦٽ (۲) ڦٽ (۳) ڦٽ (۴) ڦٽ

۵- ساڌو واسواڻي

ٻڌو. پڙهو ۽ لکو:-



صدين ۾ ڪي وري اهڙا مهاڀر پڻدا ٿيندا آهن. جيڪي هن جڳ کي سچ ۽ پريوءَ جي روحاني راهه ڏيکاريندا آهن. ساڌو واسواڻي اهڙن مهاڀرشن مان هڪ مڃيو وڃي ٿو.

ساڌو واسواڻيءَ جو جنم ۲۵ نومبر ۱۸۷۹ع تي حيدرآباد سنڌ ۾ ٿيو. سندس پورو نالو ٿانورداس ليالرام واسواڻي هو. ننڍپڻ کان ئي هن جي هردي ۾ پڙهڻي ۽ شيوا جا ٻچ پوکيا ويا هئا.

سندس اُستاد ساڌو هيرانند جي شخصيت جو هن تي گهرو اثر ٿيو. پڙهائڻ ۽ ننڍپڻ کان ئي هو ذهين هو. ايس.اي پاس ڪري هو ڪلڪتي جي سٽي ڪاليج ۾ پروفيسر بڻيو. ٿوري وقت بعد هو پرنسپال جي عهدي تي پهتو. مانا سان ڪيل انجام موجب ٿانورداس، ماءُ جي ديهانت کان پوءِ سڀ عهدا تياڳي فقيري قبولي. هن ٻين عام ساڌن وانگر دنيا کان ڪنارو ڪونه ڪيو. هن سڄي زندگي دين ڏکين ۽ پسن پڪين جي شيوا ۾ گذاري، ان ڪري کيس ’ڪرم يوگي‘ ڪوٺيو وڃي ٿو.

ڀارتِي سنسڪرتي ۽ ويدن جو اونهون آڀياس ڪري انهن جي خوبين کان هن جڳهه کي واقف ڪيو. سنه ۱۹۱۰ع ۾ جرمنيءَ ۾ وشوڌرم سميلن ۾ سندس پاشڻ جي يورپواسين دل کولي ساراها ڪئي. ودوان واسواڻي صاحب روحاني گيان سان گڏوگڏ علم ۽ لوڪ ڪلياڻ جي ڪيترن ۾ اڻيڪ ڪم ڪيا. ان ڪاربه کي عملي جامو به پهراڻڻ لاءِ هن سنه ۱۹۳۱ع ۾ ’سڪي سنگت‘ نالي سنسٽا برپا ڪئي. ناري سڪيا لاءِ ’ميران هلچل‘ هلائي. هو اڪثر چوندو هو ته هڪ ٻالڪا کي سڪيا ڏيڻ هڪ ڪٽنب کي سڪيا ڏيڻ جي برابر آهي.

ورهاڱي بعد ساڌو واسواڻيءَ اچي پونو وسايو. پوني ۾ اسڪول، ڪاليج اسپتالون ۽ شيوا جا اڻيڪ ادارا برپا ڪرايائين. هو نماڻو، نهڻو ست پُرش هئو. هن ڪيترن کي ئي ڀر ۾ وهاري ساڻن روح رهاڻ ڪئي ته وري ڪيترن ئي سندس سانت مان سبق سکيو.

ساڌو واسواڻي گيان جو ساگر ۽ روحاني شاعر هئو. نوري تخلص سان هن ڪيترائي سندر پستڪ لکيا آهن. سندس رچيل ’نوري - گرنت‘ سنت ڪاويه جو انمول مثال آهي. سندس هردي ۾ سڀني ڌرم لاءِ گهرو پريهر هو. ڌرم کي هو ٻاهريون ڏيکاءُ نه مڃيندو هو. چوندو هو. ”ڌرم رڳو مٿا ٽيڪڻ ۾ ڪونهي ۽ رڳو گيت ڳائڻ ۽ شاستر پاڻ ۾ به نه آهي. سڄو ڌرم اُتو ديا ۾، ڌرم اُتو پوترتا ۾، ڌرم اُتو نوڙت ۾، ڌرم اُتو شيوا ۾، انڪري ڌرم بابت ڳالهايو گهٽ، پالن وڌيڪ ڪريو.“

سندس هردي ۾ نه رڳو انسان ذات لاءِ پريهر هو، پر پسن پڪين لاءِ پڻ ديا پاڻ هو. سندس جنم ڏينهن سڄيءَ دنيا ۾ ’ويشنو ڏينهن‘ ڪري ملهايو ويندو آهي.

هن مهائپرش ۱۶ جنوري ۱۹۶۶ع تي پوني ۾ سنساري چولو تياڳيو. سندس لڳايل شيوا جو ٻوٽو اڄ وڌي وڻ ٿيو آهي. پوني جي پوتر ميرا مشن اڄ هڪ تيرت آستان بڻجي پيئي آهي. دنيا جي ڪنڊ ڪڙڇ مان ايندڙ سئلاني هت ياترا ڪرڻ ايندا آهن. سندس روحاني وارث بڻجي دادا جشن واسواڻي 'انجلي' ديش وديش ۾ وڃي پريو پريو ۽ شيوا جو سنديش پهچائي رهيو آهي. سندس سوڻهپ ۾ ساڌو واسواڻي مشن دُوران تعليم ۽ شيوا جي ڪيتر ۾ انيڪ ساراھ جوڳا ڪم هلي رهيا آهن.

نوان لفظ:

دنيوي = سنساري	ذهين = ٻڌيمان	حياتي = جيون
دين = غريب	سنساري چولو تياڳڻ = گذاري وڃڻ	روحاني = آتمڪ
عهدو = پڌ	سونهپ = رهنمائي	برپا ڪرڻ = قائم ڪرڻ



سوال ۱: هيٺين سوالن جا جواب لکو:

- (۱) ساڌو واسواڻيءَ جو جنم ڪڏهن ۽ ڪٿي ٿيو؟
- (۲) ڪنهنجي شخصيت جو مٿس گهرو اثر ٿيو؟
- (۳) کيس ڪرم يوگي ڇو ٿو ڪوٺيو وڃي؟
- (۴) دادا جشن لوڪ ڪلياڻ جا ڪهڙا ڪاريه ڪري رهيو آهي؟

سوال ۲: خال ڀريو:

- (۱) ايم.اي. پاس ڪري هو هڪ ڪاليج ۾ ----- بڻيو.
- (۲) هن سنه ۱۹۳۱ع ۾ ----- نالي سنسٽا برپا ڪئي.
- (۳) سندس رچيل ----- سنت ڪاويہ جو انمول مثال آهي.
- (۴) ڌرم رڳو ----- ۾ ڪونهي.

سوال ۳: جملن ۾ ڪم آڻيو:

روحاني، ذهين، انجام، نهڻو، وارث

سوال ۴: ضد لکو:

فقيري، اونهو، نهڻو، نڙت، روحاني

سوال ۵: هيٺين جملن مان اسر چونڊيو.

- (۱) ساڌو واسواڻي هڪ سنت ٿي گذريو آهي.
- (۲) هن ڪيترا شيوا جا ڪم ڪيا.
- (۳) سندس اُستاد لاءِ کيس پيار هو.
- (۴) هو ڪلڪتي جي ڪاليج ۾ پروفيسر بڻيو.

هدايت - ماستر شاگردن کي سوامي ليلا شاهه مهاراج جي جيون بابت ڄاڻ ڏيندو.
مشغولي: ماستر شاگردن کي ڪنهن به سنڌي مهائپرش تي ڏهه جملا گهران لکي اچڻ لاءِ چونڊو.

سبق جي هڪ ٽڪر تي مشغوليون.

ماتا سان ڪيل ----- هڪ ڪٽنب کي سکيا ڏيڻ جي برابر آهي.

(الف) برتڪيت مان مناسب جواب ڳولهي هيٺ ڏنل جملن ۾ ليک ڏنل لفظن کي بدلائي، اُهي ڪم آڻيو: (استاڀن، حياتي، تعليم، آڌاڻمڪ، پڊ، ڪنيا)

- (۱) هڪ بالڪا کي سکيا ڏيڻ هڪ ڪٽنب کي سکيا ڏيڻ جي برابر آهي.
- (۲) ماتا سان ڪيل انجام موجب ٿانورداس سڀ عهدا تياڳي فقيري قبولي.
- (۳) ودوان واسواڻي صاحب روحاني گيان سان گڏو گڏ عمل ۽ لوڪ ڪلياڻ جي ڪيترن ۾ انيڪ ڪم ڪيا.

- (۴) سڄي زندگي دين دڪين ۽ پسن پڪين جي شيوا ۾ گذاري.
- (۵) هن سنه ۱۹۳۱ع ۾ ”سڪي سنگت“ نالي سنسٽا برپا ڪئي.

(ب) جوڙا ملايو

- | | |
|-------------------|-----------------------------------|
| (۱) دنيا کي ٻڌائڻ | (۱) سنه ۱۹۱۰ع |
| (۲) سڪي سنگت | (۲) سنه ۱۹۳۱ع |
| (۳) وشو ڌرم سميلن | (۳) دين دڪين ۽ پسن ۽ پڪين جي شيوا |
| (۴) ڪرم يوگي | (۴) ويدن جو اونهو آڀياس |

(ڪ) پسون پڪي اهڙا مرڪب لفظ ٽڪر مان ڳولهيو:-

(ڊ) چار لفظ ڳولهيو جيڪي هندي ٻوليءَ ۾ به استعمال ڪيا ويندا آهن.

پاڻ ڪريان - پاڻ سڪان

- جو مڙيو سو جڙيو:- وڌيڪ واد - وواد ۾ نه پيئي، جو شانت رهي ٿو، جيت اُن جي آهي.
- آئي تانڊو ڪڻ بورچيڻاڻي ٿي ويندي:- ڪو مدد گهرڻ اچي ۽ پاڻ مالڪ ٿي ويهي رهي.
- جهڙا ڪانگهه تهڙا ٻچا:- جهڙا وڏا تهڙا ننڍا.
- جهڙي نيت تهڙي مراد:- ٻُرو سوچڻ واري جو ٻُرو ٿيندو آهي، ڀلو سوچڻ واري جو ڀلو ٿيندو آهي.
- جيڏا اُن تيڏا لوڏا:- جيتري وڏي ذميواري، اوتري وڏي پريشاني.
- ٽڪو ڏيئي تانڊو ڪڻاڻ:- رواجي ڪم ڪرائڻ لاءِ به ٻئي کان مدد وٺڻ.
- اُهو سون ٿي گهوريو جو ڪن چني:- ڪنهن قيمتي شيءِ مان به نقصان ٿئي ته اُن جو تياڳهه ڪرڻ گهرجي.
- يڪ تندرستي هزار نعمت:- صحت کان وڌيڪ ڪجهه نه آهي.
- آهه غريبان قهر خُداڻي:- غريب ماڻهوءَ کي ڪڏهن به نه سنائجي.
- جتي باهه ٻري اُتي سيڪُ اچي:- احساس اُنکي ٿيندو جنهن کي تڪليف ٿيندي.
- گدڙ ڊاڪ نه پڇي آهي ٿو ڪتا:- جڏهن ڪو ماڻهو ڪو ڪم نٿو ڪري سگهي ۽ چوي ته مون کي اُن ۾ شوق ڪونهي.

۶ - وِیرُ جَوَانُ

ٻُڌو. ڳايو.

ياد ڪري ٿو توکي سارو هندستان،

او ڀارت جا وِیر جَوَان.

۱. دَوُرُ دَوُرُ سرحد تي تنهنجو ڏينهن رات آ پَهرو؛

گَهَرُ جي پنهنجن پيارن جو پڻ ڏسي سَگهين نه چهرو،

لڙندي لڙندي دشمن سان، ٿو جان ڪرين قربان؛

او ڀارت جا وِیر جَوَان.

۲. ڪري ڪرامت ڪارگل ۾ تو، پنهنجي ڏاکڻ ڄمائي؛

’ٽائِگر هِل‘ کي باهه لڳائي، دشمن کي آڻ مڃائي،

پويان پير ڪري موٽي ويو، شرمسار شيطان،

او ڀارت جا وِیر جَوَان.

۳. راڻي پرتاب جو ڀالو تو وٽ، شير شواجيءَ جي تلوار؛

هنومان جو ٻُلُ آ تو وٽ، ۽ درگا جي تيز ڪٽار،

تو وٽ آهي گدا پير جي، ارجن جو پڻ تير ڪمان؛

او ڀارت جا وِیر جَوَان.

۴. تنهنجي ڪري ئي پيارا سپاهي، ديس رهي آزاد؛

سِڪو سَڪَ جي ننڊ سمهي ٿو، هر ڪوئي آ شاد،

ڪين ڪڏهن ڀُلجي وينداسين، تنهنجا هي احسان؛

او ڀارت جا وِیر جَوَان.

نَوَان لفظ:

ڪرامت = چمتڪار

شرمندو = لڄي

قربان = ٻلهار

احسان = ٿورو.

شاد = خوش

آپياس

سوال ۱:- هيٺين سوالن جا جواب لکو:

- (۱) سپاهي ڪنهنجو چهرو نٿو ڏسي سگهي؟
- (۲) ڌاڪ ڄمائڻ لاءِ سپاهي ڇا ڪيو؟
- (۳) سپاهيءَ کي ڪهڙا ڪهڙا هٿيار آهن؟
- (۴) شاعر موجب ڪنهن جا احسان اسين ڪڏهن ڪونه ڀلائينداسين.

سوال ۲:- بيت جي آڌار تي ستون پوريون ڪريو:-

- (۱) ڪري ڪرامت ----- آڻ مڃائي.
- (۲) راڻي پرتاب جو ----- تيز ڪٽار.
- (۳) سپڪو سڪ جي ----- تنهنجا هي احسان.

سوال ۳:- خال ڀريو:

- (۱) لڙندي لڙندي دشمن سان ٿو ----- ڪرين قربان.
- (۲) ----- کي باهم لڳائي ٿو دشمن کي آڻ مڃائي.
- (۳) سپڪو سڪ جي ننڊ سمهي ٿو ----- آ شاد.

سوال ۴:- هيٺ ڏنل پهاڪا، چوڻيون ڄمڻن ۾ ڪم آڻيو:-

ڌاڪ ڄمائڻ، آڻ مڃائڻ، پويان پير ڪري موٽڻ، سڪ جي ننڊ سمهڻ.

سوال ۵:- هيٺين لفظن جا هر آوازي لفظ لکو:

- (۱) پهرو (۲) پيارا (۳) ڪڏهن (۴) ڏينهن

هدايت :- ماستر هيءُ بيت اثرائتي نموني پڙهي ٻڌائيندو ۽ چواڻيندو.
مشغولي: ماستر، شاگردن کي ”وير سپاهي“ تي ڏهه ستون لکي آڇڻ لاءِ چونڊو.

پورڪ آپياس

(۱) شعر بعد تي مشغوليون

(۱) ڪري ڪرامت ڪارگل ۾ تو ----- ارجن جوڪڻ تير ڪمان.

جوڙا ملايو:

- | | |
|--------------|----------------|
| (۱) ٻل | (۱) هنومان |
| (۲) تير ڪمان | (۲) درگا |
| (۳) پالو | (۳) راڻو پرتاب |
| (۴) تلوار | (۴) شيواجي |
| (۵) ڪٽار | (۵) ارجن |
| (۶) گدا | (۶) پير |

(۲) ’شير شيواجي‘ ۾ ٻئي لفظ ساڳئي آکر سان شروع ٿين ٿا.
اهڙي نموني ٻيا به مثال ڳولهي لکو.

۳) هيٺين سوالن جو جواب هڪ لفظ ۾ ڏيو:-


(الف) رامايڻ جو ڪردار

(ب) مهاڀارت جو ڪردار

(پ) چيتڪ، گهوڙو هلائيندڙ

(پ) مغلن کي ٽوٽا چٻائيندڙ

۴) فوج ۾ ملندڙ سَنَمَانَن (پدڪن) جي ياداشت ٺاهيو.



ويا ڪرڻ

۱. ڏنل مثالن موجب جُملا پورا ڪريو :-

عدد واحد	عدد جمع
مثال:- ۱) راڻيءَ اَنب کاڌو.	راڻين اَنب کاڌا.
۲) چوڪرو راند ڪري ٿو.	چوڪرا راند ڪن ٿا.
۱) راڌا آکاڻي پڙهي.	
۲)	پنڪا هلن ٿا.
۳) وڻ هوا کي سُٽ ڪري ٿو.	
۴)	ٻار پڪنگ تي ويا.
۵) گانءَ کي سڱ هوندا آهن.	
۶)	پوليس چورن کي پڪڙيو.
۷) طوطو مرچ کائيندو آهي.	
۸)	هيرا چمڪندا آهن.
۹) ريٺا ليکڻ لکيو.	
۱۰)	ميزن تي گلاس رک.

۲. جنس بدلايو:- گهوڙو، راڻي، مامو، ڏاڏي، مور، ٻلي، هاڻي، زال، اُن، پاڻيڇي

۷ - درخواست

ٻڌو. پڙهو. سمجھو ۽ لکو.



مانوارا هيڊماسٽر صاحب

ساڌو واسواڻي، سنڌي وديالي، ڪولهاپور،

مهراڻ

تاريخ: ۵ نومبر ۲۰۱۶ع

آدرش سائين،

وشيم: موڪل وٺڻ بابت درخواست.

مان، مهڪ سنيل ٽيڪچنڊاڻي، هن اسڪول جي درجي ستين 'بي' جي شاگرد آهيان. ايندڙ ۲۵ نومبر تي احمدآباد ۾، منهنجي پياري ڀاءُ مهيش جي شادي ٿيڻي آهي، مان ان ۾ شريڪ ٿيڻ چاهيان ٿي.

اوهان صاحبن کي منهنجي نماڻي وينتي آهي ته مونکي تاريخ ۲۳ نومبر کان ۲۹ نومبر تائين، هڪ هفتي لاءِ موڪل ڏيڻ جي عنايت ڪندا، مان اوهان صاحبن جي تهڊل شڪرگذار رهنديس.

مان اوهانکي خاطري تي ڏيان ته ڏنل موڪل وارن ڏينهن جو سمورو ڪم، واپس آچڻ بعد وڌيڪ وقت ڏيئي پورو ڪنديس.

توهان هميشه اسان شاگردن تي مهربان رهندا آيا آهيو، مونکي پوري اُميد آهي ته منهنجو عرض قبولي شاديءَ ۾ شرڪت ڪرڻ جي اجازت ڏيندا.

آدين سان اوهانجي شاگردياڻي،

مهڪ

نوان لفظ:

عنايت = مهرباني، مهربان = ديالو، شرڪت ڪرڻ = شامل ٿيڻ.

آپياس

سوال ۱:- هيٺين سوالن جا جواب لکو:

(۱) مهڪ جي ڀاءُ جي شادي ڪڏهن ۽ ڪٿي هئي؟

(۲) مهيش جي شاديءَ ۾ شريڪ ٿيڻ لاءِ مهڪ گهڻن ڏينهن جي موڪل گهري؟

هدايت: ماستر شاگردن کي دستوري ۽ غير دستوري خط ۾ تفاوت سمجھائيندو.

مشغولي: ماسترن شاگردن اخبار جي سمپادڪ ڏانهن، هوا ۾ وڌندڙ پردوش بابت ڌيان

ڇڪائيندي خط لکڻ لاءِ چونڊو.


(۱) هيٺين کي دستوري ۽ غير دستوري خطن ۾ ورهايو:-

نمبر	ڏانهن	وشيہ	دستوري / غير دستوري
۱.	دوست	انعام ملڻ تي واڌايون.	
۲.	اخبار سمپادڪ	شهر ۾ گندگيءَ جي آزار بابت	
۳.	چاچي	آمريڪا ۾ نوڪري هلڻ بابت	
۴.	ميونسپل آڌڪاري	اسڪولن ۾ ڪمپيوٽر آڱڻ بابت	
۵.	اسڪول هيڊماسٽر	في معاف ڪرڻ بابت	

خطن جا قسم ۽ ٽڪليون



۱. انٽرڊيشي پٽر



۲. پوسٽ ڪارڊ



۳. لغافو




۴. ٽڪليون

(۲) پنهنجي دوست يا ساهيڙيءَ لاءِ ڪوبه هڪ واڌاين جو ڪارڊ تيار ڪريو. هيٺ هڪ نائال جي واڌاين جو ڪارڊ نموني طور ڏنل آهي.



۸ - کاغذ جي ڪھاڻي

ٻڌو. پڙهو. لکو.



(ماسٽر ۽ شاگرد جي وچ ۾ گفتگو)

- ماسٽر - موهن! ٻڌاءِ ته تنهنجو هيءُ ڪتاب ڇا تي ڇپيل آهي؟
- موهن - ڪاغذ تي.
- ماسٽر - ڇڻو ڀلا، جڏهن ڪاغذ ڪونه هوندو هئا، تڏهن ماڻهو ڪتاب ڇا تي ڇپندا هئا؟
- موهن - سائين، مونکي خبر نه آهي. ڪرپا ڪري توهان ئي ٻڌايو.
- ماسٽر - جڏهن ڪاغذ ڪونه هوندو هئا، تڏهن ماڻهو سرن تي لکندا هئا.
- موهن - سرن تي! سرن تي ڪيئن لکندا هوندا؟
- ماسٽر - ڪڇين سرن تي کان جي ٽڪندي قلم سان لکندا هئا. لکڻ کانپوءِ سرن کي سڪائي ڪوري ۾ وجهي پڇاڻيندا هئا. اهڙيءَ طرح آڳاٽي زماني جا اٺيڪ ڪتاب، سرن تي لکيل هئا هت لڳا آهن.
- موهن - پر اهڙيءَ طرح لکڻ ۾ ته ڏاڍي دير لڳندي هوندي؟
- ماسٽر - ائين برابر آهي. تنهن کان پوءِ ماڻهو وڻ جي پنن تي ۽ کڻن تي يا ڇمڙي تي ڪتاب لکڻ لڳا.
- موهن - سائين، ڇا! وڻن جي پنن تي لکي سگهيو آهي؟
- ماسٽر - ڇو نه لکي سگهيو. آڳاٽي زماني ۾ ڪيترا ئي ڪتاب تازا پترن ۽ پوڄ پترن تي لکيل لڌا اٿائون.
- موهن - سائين! اهڙا ڪتاب ته جلد ڦاٽي پوندا هوندا؟
- ماسٽر - موهن، جيڪي ڇوين ٿو سو بلڪل نڪ آهي. هڪڙي ماڻهوءَ ڪچري ۽ ڪپڙي جي اڳڙين وغيره مان ڪاغذ بڻايو. اهو پوڄ - پتر کان وڌيڪ جتادار هو. تنهن کان پوءِ آهستي آهستي ماڻهو ترقي ڪندا ويا، گاهه ۽ بانس جي لٽي ٺاهي. ان مان ڪاغذ ٺاهڻ لڳا.
- موهن - اڄ ڪالھ اسان جا ڪتاب جيڪي ڇپجن ٿا، ڇا، انهن جو ڪاغذ هت سان ٺهيل آهي؟
- ماسٽر - نه موهن نه، اهو ڪاغذ ڪارخانن ۾ ٺهي ٿو. اڄ ڪالھ ڪاغذ مشينن جي وسيلي ٺهي ٿو.
- پارٽ ڊيش ۾ ڪاغذ ٺاهڻ جا ڪيترا ئي ڪارخانا برپا ٿي ويا آهن.
- موهن - سائين، هاڻي ٻڌايو ته اڄ ڪالھ ڪاغذ ڪيئن ٺهي ٿو؟
- ماسٽر - پهريائين ڪاغذ جي ٽڪرن، ڪپڙن جي اڳڙين ۽ گاهه کي گهڙي انداز ۾ گڏ ڪري، انهن کي مشين جي وسيلي خوب ڪٽي، سنهو ڪري، انهن جي لٽي ٺاهيندا آهن. اها لٽي مشينن

جي وسيلي ويلڻن سان ويلجي چادرن جو روپ اختيار ڪندي آهي. هوا جا پڪا انهن چادرن کي سڪائيندا ويندا آهن، جنهن ڪري انهن مان پاڻي صفا نڪري ويندو آهي ۽ اهڙيءَ طرح پاڻيءَ مان سڪائي ڪاغذ تيار ٿيندو آهي.

موهن - سائين، توهانجي مهرباني، توهان ڪاغذ ٺهڻ بابت تفصيلوار ڄاڻ ڏني آهي. اڄ مون ڪاغذ بابت گهڻو ڪجهه سکيو.

آپياس

سوال ۱:- هيٺين سوالن جا جواب هڪ جملي ۾ لکو:-

- (۱) ماسٽر موهن کان ڪهڙو سوال پڇيو؟
- (۲) پوڄ پترن کان ڪهڙو ڪاغذ وڌيڪ جڻاڌار آهي؟
- (۳) آڳاٽي زماني مان ڪهڙا ڪتاب لڌا ويا هئا؟
- (۴) جڏهن ڪاغذ ڪونه هوندا هئا ته ماڻهو ڇا ٿي لکندا هئا؟

سوال ۲:- هيٺين سوالن جا جواب هڪ ٻن جملن ۾ لکو:-

- (۱) آڳاٽي زماني ۾ ماڻهون سِرُن تي لکاوت ڪيئن ڪندا هئا؟
- (۲) ترقيءَ کان پوءِ ڪاغذ ڪيئن ٺاهيو ويو؟
- (۳) اڄ ڪالھ ڪاغذ ڪيئن ٿو ٺهي؟

سوال ۳:- هيٺين جا خال ڀريو:-

- (۱) جڏهن ڪاغذ ڪونه هوندا هئا، تڏهن ماڻهو ---- تي لکندا هئا.
- (۲) وڻن جي ----- تي لکي سگهيو آهي؟
- (۳) ڀارت ديش ۾ ڪاغذ ٺاهڻ جا ڪيترائي ----- برپا ٿي ويا آهن.
- (۴) اڄ ڪلھ ڪاغذ ----- جي وسيلي ٺهي ٿو.

سوال ۴:- ضد لکو:-

چڱو، برابر، دير، پورو، وڌيڪ، آهستي

سوال ۵:- هيٺين جا عدد بدلايو:-

ڪاغذ، مشين، ڪارخانو، ڪتاب، وڻ، سِرُون

سوال ۶:- هيٺين لفظن کي جملن ۾ ڪم آڻيو:-

(۱) آڳاٽي (۲) اُنِيڪ (۳) ترقي (۴) ڪاغذ.

سوال ۷:- هيٺين جملن مان ضمير ڳولهي لکو:-

- (۱) توهان ڪاغذ ٺاهڻ بابت ڄاڻ ڏني.
- (۲) اُهو پوڄ - پتر کان وڌيڪ جڻاڌار هو.
- (۳) انهن جو ڪاغذ هٿ سان ٺهيل آهي.
- (۴) جيڪي تون چوين ٿو سو بلڪل ٺيڪ آهي.

هدايت:- ماستر شاگردن کي کاغذ ٺاهڻ جي کارخاني ۾ وٺي ويندو ۽ کاغذ ٺهڻ جو طريقو ڏيکاريندو.
مشغولي:- ماستر ٻارن کي کاغذ جي آتم ڪٽا لکي اچڻ لاءِ چونڊو.

پورڪ آڀياس

(۱) کاغذ جا هيٺيون خاڪي ۾ گهٽ ۾ گهٽ ٽي ڪم لکو:-

روزاني زندگيءَ ۾	اسڪول ۾	کارخانن ۾	ٻيا ڪم
(۱)			
(۲)			
(۳)			

(۲) کاغذ جي ٻيڙي توهان کي ٺاهڻ ايندي آهي. اهڙي نموني جدا جدا کاغذ (اڇو ۽ رنگين) کڻي هيٺيون شيون ٺاهيو پنهنجي استاد، مائٽن، دوستن ۽ انٽرنيٽ جي مدد وٺي سگهو ٿا.



(۳) هيٺين جملن کي هاڪاري ۽ ناڪاري جملن ۾ ورهايو:-

- (۱) کاغذ ڪونه هوندو هئا.
- (۲) ماڻهو سرن تي لکندا هئا.
- (۳) سائين مونکي خبر نه آهي.
- (۴) اهو کاغذ کارخانن ۾ ٺهي ٿو.
- (۵) سرن تي ڪاٺ جي ٽڪنڊي قلم سان لکندا هئا.





(۴) هيٺ ڏنل جملن ۾ ليڪ ڏنل فعلن کي بدلائي مناسب لفظ ڪم آڻي جملا وري لکو.

- (۱) اڄ ڪلهه کاغذ مشينن جي وسيلي ٺهي ٿو.
- (۲) ڪرپا ڪري توهان ٿي پڙايو.
- (۳) آڳاٽي زماني جا اٺيڪ ڪتاب سرن تي هٿ لڳا آهن.
- (۴) جيڪي چوين ٿو سو بلڪل نڪ.
- (۵) هوا جا پکا آهن چادرن کي سڪائيندا ويندا آهن.




(۵) گفتگو لکو:-
 ۱. پياڇيءَ وارو ۽ گراهڪ ۲. وڻ ۽ انسان

ڀاڻ ڪريان - ڀاڻ سڪان

۱. هيٺ هر هڪ گروهه جي برتڪيت مان مناسب اکر ڳولهي لفظ تيار ڪريو.



۲. ڏنل لفظ سان لاڳاپو رکندڙ لفظ لکيو:-





صبح سويلو پکي اچن ٿا،
منڙي منڙي لائِ لئون ٿا.

کانو ڪبو تر جهر ڪيون طوطا،
رنگه برنگي پکي سونهن ٿا.

بوندي رکون يا جوئر ٻاجهري،
داڻو داڻو ڪري چڱن ٿا.

ميل ميلاپ ٿن پاڻ ۾ ڪيڏو،
هڪ ٻئي کي هو سڏڙا ڪن ٿا.

پياسا پري کان اچن اڏامي،
اچي پات مان پاڻي پيئن ٿا.

هت هت ويهن وڻن ٿڳن تي،
ٻارن وانگر نچن ٿين ٿا.

سانجهي ٿاڻي پکي وڻن ۾،
وڃي اجهي ۾ آرام ڪن ٿا.

ديا ڪرڻ سان دُعا ملي ٿي،
'آشا' برڪت پکي وجهن ٿا.

نوان لفظ:

سوئهن = وڻن
پياسا = اڃايل

چڱن = کائڻ
سانجهي = شام

دُعا = آسپس.

آپياس

سوال ۱:- هيٺين سوالن جا جواب لکو:

- (۱) پڪي ڪهڙي وقت لائون ٿا؟
- (۲) چئن پڪين جا نالا لکو.
- (۳) ٻارن وانگر پڪي ڇا ٿا ڪن؟
- (۴) پڪي آرامي ڪڏهن ٿين ٿا؟

سوال ۲- خال ڀريو:

- (۱) ----- رکون يا جوئر ٻاجهري.
- (۲) آچي ----- مان پاڻي پيئن ٿا.
- (۳) ----- ٿاڻي پڪي وٺن ڇر.
- (۴) ديا ڪرڻ سان ----- ملي ٿي.

سوال ۳- بيت جي آڌار تي سٽون پوريون ڪريو:

- (۱) صبح سويلو ----- لائون ٿا.
- (۲) بوندي رکون ----- چڱن ٿا.
- (۳) هيٺ هٿ ----- نچن ٿين ٿا.
- (۴) ديا ڪرڻ سان ----- پڪي وجهن ٿا.

سوال ۴:- ضد لکو:

منڙي، رنگه بي رنگي، پري، سانجهي،

هدايت: ماستر هيءُ بيت اثرائتي نموني پڙهي ٻڌائيندو ۽ شاگردن کان چواڻيندو.
مشغولي: ماستر شاگردن کي چونڊو ته 'طوطو' پڪيءَ تي پنج جملا گهران لکي اچن.

پورڪ آپياس

(۱) شعر بند مان مشغوليون

سانجهي ٿاڻي ----- پڪي وجهن ٿا.

(الف) بيت جي ستن مان مناسب لفظ ڳولهيو جن جو لاڳاپو هيٺ ڏنل لفظن سان هجي.

(۱) آکيڙو (۲) وقت (۳) واڌارو (۴) رحم

(ب) سوالن جا جواب لکو:

- (الف) ڪوتا جي شاعر جو نالو لکو.
- (ب) آجهو لفظ جو ساڳيءَ معنيٰ وارو لفظ لکو.
- (ع) دُعا لفظ جو ضد لکو.

(۲) پڪي به قدرت جي سونهن آهن. پر اڄ جي ماحول ڪري ڪيترن پڪين جو تعداد گهٽجي

رهيو آهي. توهين پنهنجي پسندائيءَ ۾ پڪين جو تعداد وڌائڻ لاءِ ڪهڙا اپاءُ وٺندا؟ لکو.

ڀاڻ ڪريان - ڀاڻ سڪان

۱. سوال ڏسي جواب لکو (سڀ جواب 'ڪ' آکر سان شروع ٿيندڙ آهن)


سوال	جواب	سوال	جواب
هڪ ڌارمڪ تيرت اِسٿان		هڪ ڀاڃي	
پُٺيءَ جو ڪنڊو		هڪ نر تيہ	
وقت جو هڪ اِيڪو		هڪ سنڌي مهنو	
هاريءَ لاءِ ٻيو لفظ		آسٽريليا جو جانور	

۲. هيٺ خاڪي ۾ مهاراڻي راجپوت جي ڪجهه ضلعن جا نالا ڏنل آهن.
ڪي به ڇهه ضلعا چونڊي نالا لکو:-

ضلعا	اَ	ڪو	لا	-	را	ٿا
	م	لها	تو	-	ء	ٺي
	را	پو	ر	تنا	گ	ري
	و	ر	پُ	ٺي	ڙ	-
	تي	وا	ر	ڌا	-	-
	نا	ش	ڪ	جا	ل	نا
	-	م	-	-	-	-

۱۰ - سنیتا جي سياڻپ

ٻڌو. پڙهو. عمل ۾ آڻيو.



ڀاترن جي واقفيت: سنیتا: عمر اٽڪل ۱۰ سال، چور: عمر اٽڪل ۳۰ سال،
چوڪيدار: عمر اٽڪل ۲۵ سال

رات جا اٽڪل ۱۲ لڳا آهن. سنیتا پنهنجي آڀياس جي ڪمري ۾ امتحان جي تياري ڪري رهي آهي. سندس ماءُ پيءُ ڪنهن ڪم سانگي ٻاهر ويل آهن.

هڪ چور سنیتا جي اڪيلائيءَ جو فائدو وٺي پنئين در کان گهر اندر داخل ٿئي ٿو. چوڪريءَ کي جاڳندو ڏسي پردي پٺيان لڪي بيهي ٿو. خوش نصيبان سنیتا پردي پٺيان لڪل چور جا پير ڏسي وٺي ٿي. ڪجهه وقت لاءِ گهٻرائجي وڃي ٿي. پر جلدئي ڪجهه سوچي حوصلو رکي هڪ تجويز سوچي ٿي. ڪتاب بند ڪري پنهنجي گڏين سان راند ڪرڻ شروع ڪري ٿي. چور ويچار ڪري ٿو ته سنیتا ٻار آهي. ڪجهه وقت راند ڪري ٿڪجي پوندي ۽ پوءِ سمهي پوندي. مان آرام سان سڄو گهر بهاري کڻي ويندس. پر سياڻيءَ سنیتا به چور کي پڪڙائڻ جو پڪو ارادو ڪيو هو. هوءُ گڏن گڏين کي پنهنجا رشتيدار بڻائي هن ريت راند ڪرڻ لڳي.

سنیتا: (وڏي آواز سان) هي به وڏا گڏا منهنجا پيءُ ۽ ماءُ آهن، هيءُ سهڻي گڏي مان سنیتا آهيان. مان جڏهن وڏي ٿينديس ته منهنجي شادي هن شاندار ۽ بهادر گڏي سان ٿيندي. مان پيءُ ۽ ماءُ کي ڇڏي هن گڏي سان ساهري گهر هلي وينديس. ڪجهه وقت کان پوءِ مون کي هن ننڍي گڏي جهڙو بهادر پٽ چمندو. مان سندس نالو جنگه بهادر رکنديس. منهنجو هيءُ جنگه بهادر هوشيار پر شرارتي ٿيندو.

(چور آکاڻي ٻڌي رهيو آهي ۽ سنیتا جي سمهڻ جو انتظار ڪري رهيو آهي)

سنیتا: (پنهنجي گفتگو کي چالو رکندي) منهنجو هيءُ شرارتي پٽ جڏهن لکڻ پڙهڻ تي ڌيان نه ڏيندو ته مان کيس دڙڪا ڏينديس. منهنجو هيءُ پٽ رسي ويندو. مان کيس مائٽ لاءِ هن دريءَ کان سڏ ڪنديس. ”او منهنجا بهادر پٽ هيڏانهن اچ. جنگه بهادر جلدي اچ.“ (سنیتا جا سڏ ٻڌي گيت تي بيٺل چوڪيدار گور ڪو جنگه بهادر هڪدم سنیتا وٽ حاضر ٿئي ٿو).

جنگه بهادر: چئ منهنجي ننڍڙي امان! منهنجي لاءِ ڪهڙو حڪم آهي؟

(ننڍڙيءَ سنيتا جي وڏي پٽ کي اڃانڪ ظاهر ٿيندي ڏسي چور وائڙو ٿي وڃي ٿو.)

سنيتا: (پردي ڏانهن اشارو ڪندي) پٽ جنگه بهادر، هن پردي پٺيان چور جي لٽ سان مرامت ڪر.

چوڪيدار سمجهي ويو ته پردي پٺيان چور آهي، سو چور جي ڳچيءَ ۾ هٿ وجهي کيس ٻاهر

ڪڍي ٿو ۽ اُن تي لٽ اولاري ٿو. چور سياڻي سنيتا جي پيرن کي پڪڙي معافي گهري ٿو.)

(پرديو ڪري ٿو.)

نوان لفظ:

بھاري وڃڻ = سڀ ڪجهه ڪڍي وڃڻ

شرارتي = حرڪتي

حوصلو = همٿ

تجويز = رٿ.



سوال ۱:- هيٺين سوالن جا جواب هڪ جملي ۾ لکو:

(۱) پنٿين در کان ڪير گهڙي آيو؟

(۲) سنيتا چور کي ڪٿي ڏٺو؟

(۳) چوڪيدار ڇا سمجهي ويو؟

(۴) سنيتا راند ۾ رشتيدار ڪنهن کي بڻايو؟

سوال ۲:- هيٺين سوالن جا جواب هڪ ٻن جملن ۾ لکو:

(۱) سنيتا چور کي ڪيئن پڪڙايو؟

(۲) سنيتا وڏي آواز ۾ ڪنهن کي سڏ ڪيو ۽ ڇو؟

سوال ۳:- ضد لکو:-

پٺيان، ننڍو، ٻاهر، سياڻي، بهادر، حاضر.

سوال ۴:- هيٺين لفظن جون صفتون لکو:-

ڪم، فائدو، نالو، شائ، اڪيلائي.

سوال ۵:- هيٺيان جملا ڪنهن، ڪنهن کي چيا آهن؟

(۱) ”هيءَ سهڻي گڏي مان سنيتا آهيان.“

(۲) ”او منهنجا جنگه بهادر پٽ، هيڏانهن اچ.“

(۳) ”هن پردي پٺيان لڪل چور جي لٽ سان مرامت ڪر.“

سوال ۶:- ساڳي معنيٰ وارن لفظن جا جوڙا ملايو:

ب

الف

(۱) مائٽ

(۱) شرارتي

(۲) رٿ

(۲) رشتيدار

(۳) همٿ

(۳) تجويز

(۴) حرڪتي

(۴) حوصلو

هدايت: ماستر شاگردن کي اهڙي آکاڻي ٻڌائيندو جنهن مان ٻار بهادر ٿين.

مشغولي: (۱) هي سبق ناٽڪي روپ ۾ ڪلاس ۾ پيش ڪريو.

(۲) ماستر شاگردن کي سنگيت آچار به ماستر چندر جو ٻايل 'اڳين اڃا مان ننڍڙي آهيان'.

گيت ڪلاس ۾ ٻڌائڻ جو بندوبست ڪندو.


پورڪ آڀياس

(۱) گفتگو لکو:-

الف: ”چور ۽ پوليس، (ب) ٽيچر ۽ شاگرد

(۲) هيٺيان خاڪا پورا ڪريو:-

(الف)



(ب)



(۳) ڪتو، ٻلي مان ۽ منهنجي ساهيڙيءَ / دوست انهن ذريعي ننڍي آکاڻي / قصو لکو.

(۴) ٻه تم ٻارهان ان چوڻيءَ تي اُن کان ڏهه جملا لکو.

(۵) سنيتا وقتائونو قدم ڪٽي چور کي پڪڙايو.
توهان هيٺين حالتن ۾ ڇا ڪندا؟

حالت	قدم
(۱) توهان کي رستي تي ۱۰۰۰ رپئي جو نوٽ ملي ته	
(۲) هلندي گاڏيءَ مان توهان جو ٿيلهو ڪري پوي ته	
(۳) اسڪول ۾ ٻن ھن ساٿين وچ ۾ جڳھڙو ٿئي ته	
(۴) توهان جا دوست هڪ باغ مان انٽريون پتي رهيا آهن ته	
(۵) توهان جي پاريسٽريءَ وٽ پاڻي نٿو اچي ته	
(۶) رستي تي پنڌ ڪندي توهان سخت گرمي محسوس ڪري رهيا آهيو ته	

(۶) هيٺين جملن ۾ لفظن جو سلسلو ٺاهي ڄملا وري لکو:

(۱) اثر اڪين فلمن ڏسڻ ٿو ٿئي سان تي	
(۲) اسڪول ڪم پورو راڌا گهرو جو ڪيو	
(۳) نيرن ماءُ تيار منهنجي ڪئي	
(۵) درلپ آهي پرم وير چڪر سمنان	
(۶) ماڻهو سنتوشي خوش هر ٿو رهي حال	

پاڻ ڪريان - پاڻ سڪان

ڏنل مثالن موجب خال ڀريو:

اسر	صفت	اسر	صفت
سنوت	سنئون	-----	شانائتو
سگهه	سگهارو	اثر	----
گهڻائي	-----	ڏينهن	----
----	مندائتو	----	راتوڪو
قيمت	----	سمنڊ	----
----	وارياسو	----	سياڻو
عادت	----	----	وڏو



پرڻويءَ جي اڏ سونهن وڻن ٽٽڻ ۾ آهي. هندستان جهڙي گرم ملڪ ۾ ته وڻ نعمت آهن. وڻ گهرن ۽ گهٽين جي وسڻن، سڙڪن جي سونهن ۽ باغن جو سينگار آهن. وڻ وانهڙن کي گرميءَ کان بچائڻ ٿا ۽ ڏينهن جي هوا کي صاف ڪن ٿا.

وڻ سڄي ۽ وسڻن جو فرق ٻڌائڻ ٿا. سندن ساوا پن تن من لاءِ ناز آهن. بسنت رت ۾ نازڪ مڪڙيون ڏسي قدرت تان بلهار پيو وڃي ۽ سندن ٻوڙ جي سڳند سان دماغ کي تراوت اچيو وڃي. وڻ نه هجڻ ته جيڪر پکين جون منڙيون لاتبون به ڪين ٻڌجن.

اونهار جي موسم ۾ ٻيهر جي وقت تپت ۾ پيدل پنڌ ڪرڻ بعد ئي وڻن جي آسائش جو قدر پوي ٿو. چوڻائي مال لاءِ چانورو نه هجي ته جيڪر سندن کير سُڪي وڃي ۽ مال اُسڻ ۾ سڙي مري وڃي. هارين لاءِ وڻن جي چانو ته جيءَ جو جياپو آهي.

ڪن وڻن جا پن، ٻوڙ ۽ گل دوائن طور ڪم ايندا آهن. ڪي وڻ وري ميوو ڏين. ميوو پانت پانت جو ٿئي ٿو. سندن شڪل ڌار ڌار، رنگ ۽ سواد نرالو آهي قدرت جي آپار ڪروڻا ۽ شڪتيءَ جي ساک ڏين ٿا. تعجب ته اهو آهي جو وڻ نه رڳو عام زمين تي، مگر پهاڙن تي به اُڀرن ٿا. وڻ بنا پهاڙ ڀڳ گنجايا نوڙها ڪونجن ٿا. حقيقت ته اها آهي ته اسان جو سڱ سمپدا گهڻي ڀاڱي وڻن ٽٽڻ سان ڳنديا آهن.

وڏي ايراضيءَ ۾ گهاٽا ۽ ڊگھا وڻ هجڻ ته ان کي ٻيلو سڏبو آهي. ٻيلن ۾ اڪثر ٻَڙ، ڪنڊي، چيل ۽ ديال جا وڻ هوندا آهن. ٻيلن جو نظارو ڏسڻ وٿان هوندو آهي. اُتي چانورو ايترو ته گهاٽو هوندو آهي، جو منجهند جو به سڄ جو تڙڪو مٿان ڪين پوندو آهي ۽ ڏينهن جو به منهن اوندا هي ڏسي اچرج وٺيو وڃي.

ٻيلن ۾ قدرتي سانت هوندي آهي. اتي وڻن جي سرسراھٽ ۽ پکين جون ٻوليون ٻڌي دل ۾ عجيب اُمنگ اُٿندا آهن.

ٻيلن مان انيڪ فائدا آهن. آزمودي مان ڏٺو اٿن ته جتي ٻيلا جام آهن، اتي برسات به سٺي پوي ٿي، ڇاڪاڻ ته ٻيلن جي وڻن جي ٿڌڪار ۽ آلاڻ سبب هوا گهميل ۽ ٿڌي هوندي آهي. بادل سڀڙ ڪندا ڪندا جڏهن ٻيلن جي مٿان لنگهندا آهن، تڏهن بارش جو ڪجهه نه ڪجهه ڏاڍ ڏيندا ويندا آهن. بارش جو پاڻي جڏهن ٽڪرن تان زور سان هيٺ لهندو آهي، تڏهن زمين جي مٿاڇري جي ڀلي مٽي گهلي ويندو آهي. ٻيلا ان نقصان کي روڪيندا آهن. ٻيلن جي ڪري آبھوا تي به اثر پوي ٿو ۽ هوا موافق بڻجي صحتمند ٿي پوي ٿي. ٻيلن مان پيدايش به جهجهي ٿيندي آهي. ڪاٺ، کوٽ، لڪ، ڪاٿو ۽ ماکي ٻيلن مان ئي حاصل ٿيندا آهن.

ٻيلن جا ٻه وڏا دشمن آهن، هڪ آهي باهه ۽ ٻيو آهي ڪھاڙي. ڪڏهن ڪڏهن ٻن سُڪل ٿارين کي گھڪو اچيو وڃي ته باهه ٻريو پوي ۽ سڄي ٻيلي کي وڇڙيو وڃي. ٻيو وري ماڻهو ڪاٺين لاءِ ٻيلا ٽپا ڪندا آهن. انهن دشمنن کان بچائڻ لاءِ سرڪار ٻيلن جا راکا ۽ عملدار مقرر ڪندي آهي.

آسان جا وڏا وڻن جو ڏاڍو قدر ڪندا هئا، ايتري قدر جو هو وڻن کي به ديوتا ڪري سمجهندا هئا. آسان ٻچ وقت ان ڳالهه کان لاغرض رهي، ڇڻو چيهو رسايو آهي. هاڻي وري وڻن پوکڻ جو تحرڪ شروع آهي، جنهن کي سڦل ڪرڻ آسان جو فرض آهي.

نوان لفظ:

وسڻ = رونق	تحرڪ = هلچل	آسائش = آرام
ڇانورو = ڇاڀادار جاءِ	سمپدا = ملڪيت	راڪا = بچاءُ ڪندڙ
لقاءُ = نظارو	ڏاڍ = دان	لاغرض = بيپرواهه
چيهو رسائڻ = نقصان پهچائڻ		



سوال ۱ - هيٺين سوالن جا جواب لکو:

- (۱) وڻ نعمت ڪيئن آهن؟
- (۲) ٻيلا ڇا کي چئبو آهي؟
- (۳) ٻيلن مان ٿيندڙ فائدا لکو.
- (۴) ٻيلن جا دشمن ڪير آهن ۽ ڪيئن؟

سوال ۲:- هيٺين ۾ خال ڀريو.

- (۱) چوڻاڻي مال لاءِ ---- نه هجي ته جيڪر سندن کير سُڪي وڃي.
- (۲) ڪن وڻن جا پن، ٻوڙ ۽ گل ---- طور ڪم ايندا آهن.
- (۳) وڻن بنا پهاڙ گنجيا يا ---- ڪونهجن ٿا.
- (۴) سرڪار ٻيلن جا ---- ۽ عملدار مقرر ڪندي آهي.

سوال ۳:- هيٺين جا ضد لکو:-

گرم، چانوَ، گهاٽا، صڪتمند، سانت، تپت

سوال ۴:- هيٺين اصطلاحن جي معنيٰ لکي جملن ۾ ڪم آڻيو.

نعمت هئڻ، ڏاڍُ ڏيڻ، اُمنگه اُٿڻ، ساڪم ڏيڻ.


هدايت = ماستر شاگردن کي وَڻ نه ڪٽڻ جي اهميت سمجھائيندو.
مشغولي - ماستر ۽ مائٽن جي مدد سان شاگرد گهر مان ”وَڻ مها اُٿسو“ بابت ڏهه جملا لکي اچڻ لاءِ اُستاد کين هدايت ڪندو.

پورڪ آڀياس

(۱) جوڙا ملايو

- | | |
|-----------------------------------|-------------------|
| (۱) دواڻون ٺاهڻ جي ڪم اچڻ ٿا | (۱) پکي |
| (۲) باهه ۽ ڪهاڙي | (۲) وڻن جي چانو |
| (۳) منڙيون لائون | (۳) بيلن جا دشمن |
| (۴) واٽهڙن کي گرميءَ کان بچائڻ ٿا | (۴) ٻور ۽ گل ۽ پن |

(۲) مثال ڏسي هيٺيان گول ڀريو:-



(۳) خاص ڄاڻ

(الف) وڻن ڇا ٿا ڪن؟

- (۱) وڻ هوا مان ڪاربان ڊاءِ آڪسائيڊ جذب ڪن ٿا.
هڪ سال ۾ هڪ ايڪڙ زمين جا وڻ اوتري ڪاربان ڊاءِ آڪسائيڊ جذب ڪن ٿا جيڪا
ڪنهن موٽرڪار ۲۶۰۰۰ ميل هلي، اوترو آنداز هوا ۾ ڇڏيو آهي.
- (۲) وڻ پاڻيءَ کي محفوظ رکن ٿا.
- (۳) وڻ علحدن ماڻهن جي گروهن کي هڪ ٻئي سان گڏ ڪم ڪرڻ جي پائون کي وڌائين ٿا.
- (۴) وڻ ڏيڻ جو گڻ سيڪارين ٿا.

(ب) ٻيلن کي وڌائڻ جي وڻيان کي سلوي ڪلچر (silvi culture) چئبو آهي.


(ث) باغ جي ستر تي ڏهه جملا لکو:-

پاڻ ڪريان - پاڻ سڪان

۱. هيٺين جملن ۾ لفظن جو سلسلو برابر رکي جملا وري لکو.

- (۱) انقلابي ميٽنگ جي سڏائي ٿوليءَ يڪدم ويئي.
- (۲) ڦرندا، آڇن آسمان چنڊ گرم سڄ پڻ ۽ ٿا نظر.
- (۳) جو سائنس آهي اڄ زمانو.
- (۴) ڏندن مونکي سور ۾ هو.
- (۵) آسان ۾ جو ٻون جو ڪرياني هو ڏڪان.

۲. ماسٽر شاگردن کي هيٺين آمدرفت جي نشانين ۽ نيمن بابت گفتگو ڪرائي ڄاڻ ڏيندو.



”پڳت“ سنڌي سنسڪرتيءَ جو هڪ اُنوڪو قسم آهي. سنڌي لوڪ ڪٿا لوڪ نرتيه ۽ لوڪ سنگيت جو اُنوڪو ميلاپ يا سنگم آهي. گهڻو ڪري رات جو پڳت ڪئي ويندي آهي. پريات ويلي پڳت مان وڌيڪ آندو ايندو آهي.

پڳت وجهندڙ ڪلاڪار کي ”پڳت“ چئبو آهي. جيڪو نه صرف گوڀند جا گڻ ڳائيندو آهي پر ديو ديوتائن کي به ياد ڪندو ۽ ڪرائيندو آهي. سنڌي لوڪ ڪٿا، لوڪ نرتيه ۽ لوڪ گيت جي بهترين ۽ سڀيتڪ جهلڪ پڻائيندو آهي.

پڳت ساز ۽ آواز جو سنگم آهي. هارمونيم، ڏڪڙ ۽ ڍولڪ پڳت جا مکيه ساز آهن. ڍولڪي ڪڏهن هٿن ۾ گهنگهرو ٻڌي به ڍولڪ هلائيندو آهي ۽ ڍولڪ جي آواز سان پڳتن جي پيرن ۾ پيل گهنگهرن جيئن ساز ۽ آواز کي تال ڏيندو آهي.

پڳت ۾ مکيه پڳت کي ’مُهرُو سڏيو ويندو آهي ۽ هنجي سائين کي ٻولڙيا يعني سُر ملائيندر به سڏبو آهي. اهي سڀ پهرين ساز ۽ سازيندڙن اڳيان نمندا آهن ۽ اُشت ديو جي استوتو ڪندا آهن. پڳت جي دوران مکيه پڳت ڳائيندو، نچندو ۽ وچ وچ ۾ لوڪ ڪهاڻي ٻڌائيندو آهي.

سنڌي پڳت، ڀارت جي مشهور نرتيه ڪٽڪليءَ سان ملي جُهلي ٿي.

رڳو فرق ان ڳالهه جو آهي ته ڪٽڪليءَ ۾ ناچ سامهون ۽ گيت پردي جي پٺيان هوندو آهي. پڳت ۾ ناچ، گيت ۽ آکاڻي ٽيئي ڏسندڙن جي سامهون هوندا آهن.

پڳت لاءِ خاص پوشاڪ جيئن ته چير، جامو، پڳڙي ۽ ڪنڊلي ضروري هوندا آهن.

پڳت ۾ نيچ سنڌي تال جُهمت هلندو آهي. جُهمت تال جي بلند آواز تي پڳتن جا پير ۽ جسر جهومندا آهن.

سنڌي پڳت جي ڀرپورا ڪافي جهوني آهي. سائين سترامداس، سنڌي پڳت کي قبوليت ڏني آهي. پڳت ڪنور رام، پڳتن جو شرومڻي سڏجي ٿو.

پروفيسر رام پنڄواڻي به بهترين نموني پڳت پيش ڪئي آهي.


اهڙيءَ ريت ڏسبو ته پڳت مان وندر، پڳتي ۽ خوشي حاصل ٿئي ٿي.



ڏسو: ڄاڇيو ۽ ٻڌايو:

ڏياري

رانديون



هدايت:- (۱) ماستر شاگردن کي چتر ڏيکاري انهن بابت گفتگو ڪرائيندو ۽ ڄاڻ ٻڌائڻ لاءِ همٿائيندو.

(۲) ڏيکاريل ڏڻ ۽ راندين بابت گهر مان پاڻ لکي اچڻ لاءِ چونڊو.

آچو ته سکون

پڙهو ۽ لکو:-

ماسٽر شاگردن کي هيٺين بابت وڌيڪ ڄاڻ ڏيندو.



۲. گهر (House)

(window) دري	(Door) دروازو	پٽ (wall)
(bed) پلنگه	(cupboard) ڪپٽ	پردو (curtain)
(blanket) سَور / مڱه	(pillow) وياڻو	چادر (bedsheet)
(Trunk) پيٽي	(table) ٽيبل	گُرسِي (chair)
(Light) بتي	(roof) چپر	تصوير (painting)

۱. رنڌڻو (Kitchen)

(plate) ٿاڻهي	(spoon) چمچو	(utensils) باسٽ
(broom) ٻُھاري	(bucket) بالٽي	(shelf) تختو
(knife) چري	(bowl) ڪٽورو	ڪچري جو دٻو (dustbin)
(cook) سڃاڻڻ	(wash) ڌوئڻ	بوتل (bottle)
(roast) پڇاڻڻ	(grind) پيسڻ	ترڻ (Fry)
	(fire) باھ	اُٻارڻ (boil)



۳. اُن / کاڌو (Food)



(Fruits) ڦل	(Vegetables) ڀاڄيون	ڏڏ (butter - milk)
(egg) بيدو	(food-grains) اُناج	دٻل روٽي (bread)
(Ghee) گيهه	(rice) چانور	مڇي (fish)
(sweets) مٺائي	(biscuit) بسڪوٽ	ڦلڪو (chapatti)
(salt) لوڻ	(sugar) ڪنڊ	تيل (oil)
(cake) ڪيڪ	(butter) مکڻ	چانهه (tea)
(curd) ڏهي	(flour) آڻو	مرغي (chicken)
(coffee) ڪافي	(ginger) اُدرڪ	ٿور (garlic)
(dinner) رات جي ماني	(chilli) مرچ	ڪٽاڻ / آچار (pickle)
(Thirsty) اُڇايل	(Breakfast) نيرڻ	ڏينهن ماني/روٽي (lunch)
		بکائيل (hungry).



सिंधी (अरे.) सिंधुभारती इयत्ता ७ वी

महाराष्ट्र राजीव पात्रे पस्तक नरुमती व
अपीस करुम सनशुदन मनुदल, पृथी.

₹ 27.00